

80वें स्वतंत्रता दिवस पर सीएम भजनलाल शर्मा ने बीकानेर में ध्वजारोहण किया

मुख्यमंत्री ने प्रदेशवासियों से वर्षाकाल में अधिक से अधिक पौधरोपण करने का आह्वान किया

बीकानेर/जयपुर। मुख्यमंत्री भजनलाल शर्मा ने कहा कि भारतीय संविधान का अनुच्छेद 44 राज्य को सभी नागरिकों के लिए समान नागरिक संहिता लागू करने का निर्देश देता है। हमारी सरकार इसी संवैधानिक भावना के अनुरूप राजस्थान सविलत संहिता– 2026 लाने की दिशा में काम कर रही है। इससे प्रदेश के सभी नागरिकों के लिए एक समान कानून सुनिश्चित किया जा सकेगा। मुख्यमंत्री शनिवार को बीकानेर के डॉ. करणी सिंह स्टेडियम में 80वें स्वतंत्रता दिवस राज्य स्तरीय समारोह में ध्वजारोहण के बाद प्रदेशवासियों को संबोधित कर रहे थे।

मुख्यमंत्री भजनलाल शर्मा ने कहा कि प्रदेश में शांति और सुरक्षा का वातावरण निर्माण करने के लिए राज्य सरकार ने कई बड़े और कड़े कदम उठाए हैं। मुख्यमंत्री ने कहा कि प्रधानमंत्री नरेंद्र मोदी के नेतृत्व में भारत की प्रतिष्ठा विश्वपटल पर नई ऊंचाइयों को छू रही है, यही कारण है कि आज पूरी दुनिया भारत की ओर आशा और विश्वास से देख रही है। मुख्यमंत्री ने कहा कि राजस्थान के लिए पानी केवल संसाधन ही नहीं जीवन, अर्थव्यवस्था और भविष्य का आधार है। सरकार प्रदेश में जल सुरक्षा सुनिश्चित करने के लिए प्राथमिकता से कार्य कर रही है। राम जल सेतु लिंक परियोजना को तेजी से मूर्त रूप दिया



मुख्यमंत्री भजनलाल शर्मा ने स्वतंत्रता दिवस के राज्य स्तरीय समारोह में मार्च पास्ट की सलामी ली।

जा रहा है। मुख्यमंत्री ने कहा कि राजस्थान अब बिजली खरीदने वाले राज्य से बिजली प्रदाता राज्य की दिशा में आगे बढ़ चुका है। राजस्थान सौर ऊर्जा क्षमता में देश में प्रथम और अक्षय ऊर्जा क्षमता में दूसरे स्थान पर है। मुख्यमंत्री ने कहा कि महिला सशक्तीकरण के बिना विकसित राजस्थान की कल्पना संभव नहीं है। मुख्यमंत्री ने कहा कि सार्वजनिक सेवाओं को सरल, सुगम एवं सम्मानजनक बनाते हुए आमजन की समस्याओं का मौके पर ही समाधान किया जा रहा है। ग्रामीण एवं शहरी सेवा

शिविरों के माध्यम से लोगों को राहत दी जा रही है। उन्होंने कहा कि राजस्थान अभूतपूर्व आर्थिक प्रगति करते हुए आज देश की सातवीं सबसे बड़ी अर्थव्यवस्था है। राईजिंग राजस्थान ग्लोबल इन्वेस्टमेंट समिट में 35 लाख करोड़ रुपये के एमओयू हुए, जिनमें से करीब 9 लाख करोड़ रुपये के एमओयू पर काम शुरू हो चुका है। मुख्यमंत्री ने प्रदेशवासियों से वर्षाकाल में अधिक से अधिक पौधरोपण करने का आह्वान करते हुए कहा कि 'एक पेड़ मां के नाम' और 'हरियालो राजस्थान' अभियान के तहत अब तक 24 करोड़ पौधे लगाए

जा चुके हैं तथा सरकार ने 50 करोड़ पौधे लगाने का लक्ष्य निर्धारित किया है। मुख्यमंत्री ने ध्वजारोहण के बाद परेड का निरीक्षण किया और मार्चपास्ट की सलामी ली। उन्होंने प्रशासन, पुलिस सहित राजकीय सेवाओं में उत्कृष्ट योगदान के लिए अधिकारियों, कर्मचारियों को पदक, योग्यता प्रमाण प्रदान किए। साथ ही, समाज सेवा, लोक कलाओं, पर्यावरण एवं खेलों के क्षेत्र में उल्लेखनीय उपलब्धि हासिल करने वाले लोगों को प्रशस्ति पत्र भी प्रदान किए।

समारोह में राजस्थान के अलावा

■ **महिला सशक्तीकरण के बिना विकसित राजस्थान की कल्पना संभव नहीं है : भजनलाल शर्मा**

ओडिशा, पश्चिम बंगाल एवं उत्तर प्रदेश से आए लोक कलाकारों ने मनोहारी लोक एवं सांस्कृतिक प्रस्तुतियां दीं। साथ ही, छात्र–छात्राओं ने देशभक्ति गीतों पर सामूहिक नृत्य की प्रस्तुतियां दीं। कार्यक्रम में मुख्य आरक्षक अजीत सिंह के नेतृत्व में बीएसएफ के कंट दस्ते द्वारा प्रदर्शन किया गया। भव्य समारोह का आरंभ और समापन राष्ट्र गीत एवं राष्ट्र गान के साथ हुआ। वंदे मातरम की रचना के 150 वर्ष पूरे होने के सम्मान में राज्य स्तरीय स्वाधीनता दिवस समारोह में पहली बार राष्ट्र गीत का सामूहिक गायन किया गया। समारोह में केन्द्रीय विधि एवं न्याय राज्यमंत्री (स्वतंत्र प्रभार) अर्जुनराम मेघवाल, राजस्थान किसान आयोग के अध्यक्ष सी. आर. चौधरी, विधायक डॉ. विश्वनाथ मेघवाल, अंशुमान सिंह भाटी, जेठानंद व्यास, ताराचंद सारस्वत, मुख्य सचिव वी. श्रीनिवास, पुलिस महानिदेशक राजीव कुमार शर्मा सहित जनप्रतिनिधि, अधिकारी, गणमान्यजन एवं बड़ी संख्या में आमजन उपस्थित रहे।

मकराना में हुये सड़क हादसे में दो युवकों की मौत

आरओबी की बैरिकेडिंग से पिकअप कैंपर टकरा गई थी

मकराना, (निसं)।शहर के मंगलाना रोड स्थित आरओबी पर शनिवार को बड़ा सड़क हादसा हो गया। यहां बड़े वाहनों को रोकने के लिए लगाई गई बैरिकेडिंग से एक पिकअप कैंपर गाड़ी टकरा गई। हादसे में दो युवकों की मौत हो गई, जबकि एक युवक गंभीर रूप से घायल हो गया।

प्राप्त जानकारी के अनुसार कैंपर में सवार होकर बेड़वा, मौलासर निवासी 4 महिलाएं और 4 पुरुष पृक्कर जा रहे थे। बताया जा रहा है कि तीन युवक कैंपर के पीछे खड़े थे। इसी दौरान मंगलाना रोड आरओबी पर बैरिकेडिंग से कैंपर टकरा गई। हादसे के बाद चालक घायलों को नजदीकी निजी अस्पताल लेकर पहुंचा, जहां से उन्हें राजकीय उप जिला चिकित्सालय भेज

■ **हादसे में एक युवक गम्भीर रूप से घायल हो गया**

दिया गया। अस्पताल में चिकित्सकों ने विकास पुत्र बालाराम (18) निवासी बेड़वा, मौलासर और दुर्गाराम पुत्र नारायणराम (21) निवासी बेड़वा, मौलासर को मृत घोषित कर दिया। वहीं जयसिंह पुत्र सुरेंद्र सिंह (21) निवासी बेड़वा को गंभीर हालत में उपचार के लिए रेफर किया गया। कैंपर में सुशीला कंवर, गीता देवी सहित अन्य महिलाएं भी सवार थीं। सूचना मिलने पर परबतसर पुलिस अस्पताल पहुंची और घटना की जानकारी ली। दोनों मृतकों के शव मोर्चरी में रखवाए गए हैं।

123 डोडा–चूरा बरामद

कोटा, (निसं)। नशा मुक्त भारत अभियान के अंतर्गत मादक पदार्थों के विरुद्ध चलाए जा रहे अभियान के तहत केंद्रीय नारकोटिक्स ब्यूरो टीम ने एक ट्रैक्टर–ट्रॉली की तलाशी के दौरान 123.630 किलोग्राम अवैध डोडा–चूरा जब्त किया। टीम ने कार्रवाई करते हुए एक जने को गिरफ्तार किया। केन्द्रीय नारकोटिक्स ब्यूरो के उप नारकोटिक्स आयुक्त ने बताया कि मुखबिर से सूचना मिली कि एक ट्रैक्टर–ट्रॉली से निजीलियां तक अवैध डोडा–चूरा ले जाया जा रहा है। सूचना पर सीबीएन चित्तौड़गढ़ सेल के अधिकारियों की एक टीम का गठन किया गया और टीम को

मौके पर खाना किया गया। टीम ने निगरानी के दौरान, सँदिघ ट्रैक्टर की पहचान की और उसे तुरंत रोक लिया गया। टीम ने कार्रवाई करते हुए ट्रॉली और उसके हाइड्रोलिक सिस्टम के बीच एक गुप्त जगह (चैबर) में छिपाया गया 123.630 किलोग्राम अवैध मादक पदार्थ डोडा–चूरा बरामद किया। टीम ने मौके पर कानूनी औपचारिकताएं पूरी होने के बाद, बरामद अवैध डोडा–चूरा और ट्रैक्टर को जब्त कर लिया गया है और एनडीपीएस एक्ट के तहत कार्रवाई करते हुए एक व्यक्ति को गिरफ्तार किया गया है। प्रकरण में आगे की जांच जारी है।

झालावाड़ में निजी बस की टक्कर से चार श्रद्धालुओं की मौत

हादसे में रामगंजमंडी के तीन, कोटा के एक युवक की मौत हो गई

रामगंजमंडी, (निसं)। झालावाड़ जिले के खानपुर क्षेत्र स्थित पातले पीर धर्मिक स्थल के पास शनिवार देर शाम को प्राइवेट बस चालक द्वारा सड़क किनारे खड़े छह श्रद्धालुओं को टक्कर मारने का मामला सामने आया है। हादसे में चार श्रद्धालुओं की दर्दनाक मौत हो गई। हादसे में जान गंवाने वाले श्रद्धालुओं में तीन रामगंजमंडी के एवं एक कोटा का निवासी बताया गया है।

मामले में सामने आया कि दर्शन कर लौट रहे श्रद्धालुओं को कैथून से आई एक निजी बस ने टक्कर मार दी। हादसे में घायल दो जनों को उपचार के लिये अस्पताल में भर्ती कराया। जानकारी के अनुसार शनिवार रात करीब आठ बजे पातले पीर धार्मिक स्थल से श्रद्धालु दर्शन कर वापस लौट रहे थे, इसी दौरान एक निजी बस स्टार्ट होकर आगे बढ़ी और सड़क किनारे

■ **मामले में सामने आया कि दर्शन कर लौट रहे श्रद्धालुओं को कैथून से आई एक निजी बस ने टक्कर मार दी थी**

खड़े श्रद्धालुओं को टक्कर मारते हुए चपेट में ले लिया, हादसे में छह लोग घायल हो गए। प्रारंभिक जागकारी में बस के ब्रेक फेल होने तथा बारिश के कारण सड़क पर फिसलन और ढलान होने से बस के अनियंत्रित होने की आशंका भी जताई जा रही है। हालांकि पुलिस ने हादसे के कारणों की अभी आधिकारिक पुष्टि नहीं की है। हादसे में रामगंजमंडी की गरीब नवाज कॉलोनी निवासी हामिद खान,

तालिब और रेहान अब्बासी की मौत हो गई। वहीं कोटा के गोविंद नगर निवासी अल्फ्रेज ने भी हादसे में जान गंवा दी। हामिद खान को हादसे के बाद खानपुर अस्पताल ले जाया गया, जहां चिकित्सकों ने उन्हें मृत घोषित कर दिया। वहीं रेहान, तालिब और अल्फ्रेज से कॉलोनी में मातम का माहौल व्याप्त हो गया, अंजुमन कमेटी के सदर मकसूद पाया ने सभी मृतकों के परिजनों को ढाँढस बंधाया।

टीनशेड पर चढ़ते श्रमिक गिरा, मौत

जोधपुर, (कासं)। शहर के बोरानाडा स्थित एक फैक्टरी में टीनशेड पर चढ़ते एक श्रमिक नीचे गिर गया। हादसे में घायल श्रमिक की अस्पताल में मौत हो गई। वहीं दूसरी तरफ एक युवक ने अपने किराए के कमरे पर फंदा लगाकर खुदकुशी कर ली। मामले में पिता भवानी शंकर ने मर्ग में रिपोर्ट दी। वहीं पुलिस मामले को लेकर जांच कर रही है।

गोदाम से एसी चुराने का आरोपी गिरफ्तार

भीलवाड़ा, (निसं)। कोतवाली थाना पुलिस ने एक बड़ी सफलता हासिल की है। पुलिस ने इलेक्ट्रॉनिक्स गोदाम से एयर कंडीशनर (एसी) चुराने के मामले में लंबे समय से फरार चल रहे पांच हजार रुपये के इनामी आरोपी रोशन लाल वैष्णव को गिरफ्तार कर लिया है। पुलिस ने आरोपी के कब्जे से चोरी के दो एसी भी बरामद किए हैं।

जिला पुलिस अधीक्षक सागर राणा ने बताया कि शहर में हुई चोरी की घटनाओं का खुलासा करने और वांछित अपराधियों को पकड़ने के लिए कोतवाली थानाधिकारी हनुमान चौधरी के नेतृत्व में विशेष टीम का गठन किया गया था, जिसमें साइबर सेल की भी शांमिल किया गया था। पुलिस के अनुसार 14 जुलाई 2024 को अशोक कुमार सामरिया (47) निवासी माणिक्यनगर ने रिपोर्ट दर्ज कराई थी। रिपोर्ट में बताया कि सूचना के बाद स्थित उनकी दुकान श्री इलेक्ट्रॉनिक्स का गोदाम सिंधु नगर में

स्थित है। 12 जून से 9 जुलाई 2024 के बीच अज्ञात बदमाशों ने गोदाम के पीछे का गेट तोड़कर अंदर रहे 6 नए एयर कंडीशनर (एसी) चुराने के मामले ने मामला दर्ज कर अनुसंधान शुरू किया। अनुसंधान के दौरान पूर्व में सह आरोपी प्रवीन गुजराल को गिरफ्तार किया गया था तथा आरोपी गोपाल उर्फ राहुल जाट को जिला कारागार भीलवाड़ा से प्रोडक्शन वारंट पर प्राप्त कर पृष्ठताह की गई। पृष्ठताह में सामने आया कि चोरी किए गए एसी रोशन वैष्णव ले गया था। इसके बाद टीम ने मुखबिर की सूचना पर पुलिस ने आरोपी रोशन लाल वैष्णव (32) निवासी सारणों का खेड़ा (थाना बागीर) को एटेल नगर स्थित किराए के मकान से घेराबंदी कर घर दबोया। पुलिस जांच में यह भी सामने आया है कि आरोपी रोशन वैष्णव के खिलाफ चित्तौड़गढ़ जिले के राशमी पुलिस थाने में दर्ज एनडीपीएस एक्ट के प्रकरण में भी स्थाई वारंट पेंडिंग चल रहा था।

विवाहिता का शव डिग्गी में मिला पति और सास के खिलाफ मामला दर्ज कराया

नापासर, (निसं)।थाना क्षेत्र में विवाहिता की मौत पर ससुराल पक्ष पर हत्या का मामला दर्ज हुआ है। रिपोर्ट में पीहर पक्ष ने बाइक सहित अन्य दहेज की मांग को लेकर पति नरेंद्र और सास मैनादेवी के खिलाफ मामला दर्ज कराया है।

पुलिस को दी गई रिपोर्ट में बताया कि, पुष्या की शादी साल 2017 में मुंडनर निवासी नरेंद्र कुमार से हुई थी। पिता महावीर जाट ने बताया कि शादी के बाद से ही सास मैना देवी दहेज को

लेकर पुष्या को ताने मारती और त्राटड़ित करती थी और अक्सर पति-पत्नी में विवाद होता था। पीहर पक्ष का आरोप है कि सास मैना देवी और पति नरेंद्र ने खेत में बनी डिग्गी में धकेलकर मार डाला। सुबह परिजनों को पुष्या की मौत की सूचना मिली। जानकारी मिलते ही गंगाशहर सीओ हिमांशु शर्मा और नापासर थानाधिकारी कविता पूनिया घटनास्थल पर पहुंचे। एफएसएल ने भी मौके का निरीक्षण कर आवश्यक साक्ष्य एकत्र किए। पुष्या के शव को

नापासर उप जिला अस्पताल की मोर्चरी में रखवाया गया। रविवार सुबह गंगाशहर सीओ हिमांशु शर्मा और थानाधिकारी कविता पूनिया की देखरेख में मेडिकल बोर्ड द्वारा शव का पोस्टमार्टम करवाया गया। पोस्टमार्टम के बाद शव पीहर पक्ष के परिजनों को सौंप दिया गया। पुलिस ने पति नरेंद्र कुमार और सास मैना देवी के खिलाफ हत्या का मामला दर्ज कर लिया है। इस मामले की जांच गंगाशहर सीओ हिमांशु शर्मा कर रहे है।

भरतपुर में स्वतंत्रता दिवस के मुख्य समारोह में छात्र बेहोश हुआ

भरतपुर, (निसं)। 80वें स्वतंत्रता दिवस के अवसर पर भरतपुर में आयोजित जिला स्तरीय समारोह के दौरान उमस भरी गर्मी के कारण एक स्कूल का छात्र अचानक बेहोश होकर पिर पड़ा। घटना के केन्द्रीय विद्यालय गिरफ की है, जहां जिला स्तरीय स्वतंत्रता दिवस समारोह आयोजित

- समारोह में बड़ी संख्या में स्कूली बच्चे कई घंटों से गर्मी धूप में बैठे हुए थे
- बताया गया कि गर्मी के बीच बच्चे पानी और छांव के लिए परेशान नजर आए

किया गया था। समारोह में बड़ी संख्या में स्कूली बच्चे कई घंटों से गर्मी धूप में बैठे हुए थे। उमस और गर्मी के कारण बच्चों को काफी परेशानी का सामना करना पड़ा। धूप से बचने के लिए कई बच्चों ने अपने सिर पर रमाल बांध रखे



बच्चे के बेहोश होते ही मौके पर मौजूद शारीरिक शिक्षकों ने तत्काल उसे संभाला।

थे। बताया गया कि गर्मी के बीच बच्चे पानी और छांव के लिए परेशान नजर आए। बच्चों की ओर से कई बार शिक्षकों से उन्हें छाया में ले जाने की गुहार भी लगाई गई। इसी दौरान कक्षा 9वीं में पढ़ने वाला छात्र आयुष अचानक बेहोश होकर जमीन पर गिर पड़ा। बच्चे के बेहोश होते ही मौके पर मौजूद शारीरिक शिक्षकों ने

तत्काल उसे संभाला और प्राथमिक तौर पर राहत देने का प्रयास किया। घटना की जानकारी मिलते ही जिला प्रशासन के अधिकारी भी मौके पर पहुंचे और बच्चे का हाल-चाल जाना। शिक्षकों और अधिकारियों ने बच्चे को पानी पिलाया। कुछ देर बाद बच्चे को होश आ गया, जिसके बाद मौके पर

मौजूद लोगों ने राहत की सांस ली। घटना के दौरान समारोह स्थल पर मौजूद अन्य बच्चे भी उमस और तेज गर्मी के कारण परेशान दिखाई दिए। स्वतंत्रता दिवस जैसे बड़े जिला स्तरीय आयोजन में बच्चों के लिए छाया, पेयजल और गर्मी से बचाव की पर्याप्त व्यवस्था को लेकर भी सवाल खड़े हुए हैं।